

రాశి ఫలాలు

18.8.2024 నుంచి 24.8.2024 వరకు

గుడి ఉమా మహేశ్వరశర్మ సిద్ధాంతి

ఎం.ఎస్సీ., నిర్మల్ పంచాంగకర్త
నల్లకుంట, హైదరాబాద్. ఫోన్: 9885096295

ఈ మెయిల్: nirmalsiddhanthi@yahoo.co.in



మేషం



మానసికంగా ఉల్లాసంగా ఉంటారు. అనుకున్న పనులు నెరవేరుతాయి. పెట్టుబడులకు ప్రతిఫలాలు అందుతాయి. కొత్త ఉద్యోగంలో చేరతారు. అలంకార వస్తువులు కొనుగోలు చేస్తారు. సహోద్యోగుల సహకారం లభిస్తుంది. బాల్యమిత్రులను కలుసుకుంటారు. ఆస్తి పంపకాలకు సంబంధించిన వ్యవహారాలు సానుకూలం అవుతాయి. కుటుంబసభ్యులతో కలిసి చిందులకు హాజరవుతారు. అనవసర భయాలకు దూరంగా ఉంటారు. వినాయకుడి ఆరాధన శుభప్రదం.

తుల



కొద్దు సమస్యలు తీరుతాయి. దూర ప్రయాణాలు వాయిదా వేసుకోవడం మంచిది. వారం మధ్యలో ఆరోగ్యంపై మనసు నిలపాలి. విద్యార్థులు శ్రమకు తగిన ఫలితాలు సాధిస్తారు. నిరుత్సాహానికి గురికాకుండా ప్రయత్నాలు కొనసాగించాలి. ఉద్యోగులకు తగిన గుర్తింపు వస్తుంది. రావలసిన డబ్బు చేతికి అందడంలో ఆలస్యం కావచ్చు. రుణ బాధలు ఉంటాయి. ఖర్చుల నియంత్రణ అవసరం. మంచి అవకాశాలు వస్తాయి. నవగ్రహ స్తోత్రం పఠించండి.

వృషభం



కొత్త పరిచయాలతో పనులు నెరవేరుతాయి. పాతబాకీలు వసూలు అవుతాయి. విద్యార్థులు పోటీ పరీక్షల్లో విజయం సాధిస్తారు. ప్రయాణాల వల్ల ఖర్చులు పెరగవచ్చు. శుభకార్య ప్రయత్నాలు ఫలిస్తాయి. విహారయాత్రలకు వెళ్తారు. సోదరులతో విభేదాలు తలెత్తే అవకాశం ఉంది. అనవసర చర్చలకు దూరంగా ఉండండి. భూ లావాదేవీల్లో ఇబ్బందులు ఉండవచ్చు. వాహన మరమ్మతులు ముందుకు వస్తాయి. ఆధ్యాత్మిక ప్రవచనాలకు హాజరవుతారు. శివాలయాన్ని సందర్శించండి.

వృశ్చికం



భూ వ్యవహారాలు లాభిస్తాయి. ప్లాట్లు కొంటారు. వాహనం కొనుగోలు చేస్తారు. పనులపై శ్రద్ధ నిలుపుతారు. నలుగురికి సాయపడతారు. ఉద్యోగ ప్రయత్నాలు ఫలిస్తాయి. తోటి వారితో మనస్సులకు రావచ్చు. అనవసరమైన చర్చలకు దూరంగా ఉండండి. విద్యార్థులు రాణిస్తారు. ఆర్థిక ఇబ్బందులు ఎదురైనప్పటికీ, బంధువర్గం సహకారం లభిస్తుంది. ప్రయాణాలు కలిసివస్తాయి. కష్టానికి తగిన ప్రతిఫలం లభిస్తుంది. కొత్త వ్యక్తుల పరిచయాలు కలిసివస్తాయి. శివాలయాన్ని సందర్శించండి.

మిథునం



పనితనానికి గుర్తింపు లభిస్తుంది. వృత్తి, వ్యాపారాలు సంతృప్తికరంగా కొనసాగుతాయి. వృధా ఖర్చులు ముందుకు వస్తాయి. అదృష్టం కలిసివస్తుంది. తగిన ప్రతిఫలాన్ని పొందుతారు. ఆస్తి తగాదాలు పరిష్కారం అవుతాయి. స్థిరాస్తి మూలంగా ఆదాయం సమకూరుతుంది. ఆధ్యాత్మిక కార్యక్రమాలకు హాజరవుతారు. భూ వ్యవహారం కలిసివస్తుంది. వాహనం కొనుగోలు చేస్తారు. సమయానుకూల నిర్ణయాలు తీసుకుంటారు. ఆరోగ్య సమస్యలు తొలగిపోతాయి. దుర్గా దేవి స్తోత్రాలు పఠించండి.

ధనుస్సు



వాహనం కొనుగోలు చేస్తారు. కుటుంబసభ్యుల ప్రోత్సాహంతో సంతోషంగా ఉంటారు. రోజువారీ వ్యాపారం లాభ సాటిగా కొనసాగుతుంది. చేతిలో ఉన్న పనులను పూర్తిచేయడంపై మనసు నిలుపుతారు. సహోద్యోగులు, పై అధికారులతో అభిప్రాయ భేదాలు తలెత్తవచ్చు. శుభకార్య ప్రయత్నాలు సఫలం అవుతాయి. పనిలో బాధ్యతలు పెరుగుతాయి. వృధా ఖర్చులు ఉండవచ్చు. ప్రయాణాలు అనుకూలిస్తాయి. లక్ష్మీదేవిని ఆరాధించండి.

కర్కాటకం



నలుగురికి సాయపడతారు. చేపట్టిన పనులు సకాలంలో పూర్తవుతాయి. అదృష్టం కలిసి వస్తుంది. సహోద్యోగులతో అభిప్రాయ భేదాలు రావచ్చు. సమాజంలో గుర్తింపు కలిగిన వ్యక్తులతో పరిచయాలు ఏర్పడతాయి. ఆత్మీయులు, స్నేహితుల ప్రోద్బలంతో కొత్త పనులు ప్రారంభిస్తారు. సత్యలితాలను పొందుతారు. మంచి అవకాశాలు వస్తాయి. ఆదాయం స్థిరంగా ఉంటుంది. కొత్త వస్తువులు కొనుగోలు చేస్తారు. దత్తాత్రేయస్వామి ఆలయాన్ని సందర్శించండి.

మకరం



కుటుంబసభ్యులతో కలిసి విందులకు వెళ్తారు. రావలసిన డబ్బు సమయానికి చేతికి అందదు. ఉద్యోగ ప్రయత్నాలు ఫలిస్తాయి. కొత్త ఉద్యోగంలో చేరతారు. ఉత్సాహంతో పనులు చేస్తారు. ఆరోగ్యం నిలకడగా ఉంటుంది. ఆలోచించి పనులు చేపడతారు. శుభకార్యాల ప్రయత్నాలు విజయవంతం అవుతాయి. ఓపికతో సమస్యలను పరిష్కరించుకోవడం మంచిది. కష్టానికి తగిన ప్రతిఫలం ఉంటుంది. మంచి అవకాశాలు వస్తాయి. సుబ్రహ్మణ్యస్వామి ఆలయాన్ని సందర్శించండి.

సింహం



అన్నదమ్ములు, బంధువర్గంతో ఆప్యాయంగా ఉంటారు. దూర ప్రయాణాలు అనుకూలిస్తాయి. పనులపై మనసు నిలుపుతారు. శ్రమకు తగిన ప్రతిఫలం లభిస్తుంది. కుటుంబసభ్యులతో విహారయాత్రలు చేపడతారు. కొత్త పనులు ప్రారంభించకుండా చేతిలో ఉన్న పనులను పూర్తిచేయడంపై మనసు నిలుపుతారు. విద్యార్థులు చదువు విషయంలో శ్రమించాల్సి వస్తుంది. వ్యాపారులకు మిశ్రమ ఫలితాలు. ఆరోగ్యం నిలకడగా ఉంటుంది. సూర్యారాధన శుభప్రదం.

కుంభం



ఆరోగ్యంపై శ్రద్ధ చూపుతారు. ప్రయాణాలు కలిసివస్తాయి. బంధుమిత్రుల సాయంతో కార్యసాఫల్యం ఉంది. భూ వివాదాలు పరిష్కారం అవుతాయి. ఆత్మవిశ్వాసంతో ఉంటారు. నిరుద్యోగులకు ఉద్యోగ ప్రాప్తి. మంచి అవకాశాలు వస్తాయి. ప్రయత్నాలు ఫలిస్తాయి. కొత్త వస్తువులు కొంటారు. సమయ పాలన లేకపోవడంతో కొన్ని ఇబ్బందులు ఎదురుకావచ్చు. గతంలో చేసిన తప్పులను సరిదిద్దుకుంటారు. వాహనం కొనుగోలు చేస్తారు. నరసింహస్వామి ఆరాధన శుభప్రదం.

కన్య



సహోద్యోగుల సహకారం, అధికారుల చేయూత లభిస్తుంది. అదృష్టం కలిసి వస్తుంది. ఆర్థికంగా లబ్ధి పొందుతారు. వివాహాది శుభకార్య ప్రయత్నాలు ఫలిస్తాయి. గృహ నిర్మాణం చేపడతారు. కుటుంబసభ్యులతో సంతోషంగా గడుపుతారు. కొత్త దుస్తులు, వస్తువులు కొనుగోలు చేస్తారు. బంధుమిత్రులతో విభేదాలు తలెత్తవచ్చు. అనవసరమైన చర్చలకు దూరంగా ఉండండి. తలపెట్టిన పనులు అనుకున్న సమయంలో పూర్తవుతాయి. విద్యార్థులు పోటీ పరీక్షల్లో విజయం సాధిస్తారు. హనుమత్ ఆరాధన మేలు చేస్తుంది.

మీనం



బంధుమిత్రులతో పనులు నెరవేరుతాయి. అనవసర విషయాల జోలికి వెళ్లకుండా ఉండటం అవసరం. రావలసిన డబ్బు చేతికి ఆలస్యంగా అందుతుంది. కొత్త అవకాశాలు వస్తాయి. కుటుంబ పెద్దల సహకారం లభిస్తుంది. అవకాశాలను సద్వినియోగం చేసుకుంటారు. వృధా చర్చలకు దూరంగా ఉంటారు. సత్యలితాలు పొందుతారు. భాగస్వాముల మధ్య స్నేహం పెరుగుతుంది. రాజకీయ, ప్రభుత్వ పనులలో ఖర్చులు పెరగవచ్చు. రామాలయాన్ని సందర్శించండి.